

DEĊIŻJONI TA' IMPLIMENTAZZJONI TAL-KUMMISSJONI**tas-6 ta' Novembru 2014****li tikkonċerna ċerti miżuri protettivi interim marbuta mal-influenza avjarja b'patogeniċità gholja tas-sottotip H5N8 fil-Germanja***(notifikata bid-dokument C(2014) 8390)***(It-test bil-Ġermaniż biss huwa awtentiku)****(Test b'rilevanza għaż-ŻEE)****(2014/778/UE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-hsieb tat-tlestija tas-suq intern ⁽¹⁾, u b'mod partikolari l-Artikolu 9(3) tagħha,Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkjar, veterinarju u zootekniku applikabbli għall-kummerċ intra-Komunitarju ta' ċertu annimali hajjin u prodotti bil-hsieb tat-tlestija tas-suq intern ⁽²⁾, u b'mod partikolari l-Artikolu 10(3) tagħha,

Billi:

- (1) L-influenza avjarja hi marda virali infettiva fl-ghasafar, inklużi t-tjur. L-infezzjonijiet bil-viruses tal-influenza avjarja fit-tjur tal-irziezet jikkawżaw żewġ forom ta' dik il-marda li jingharfu mill-virulenza tagħhom. Il-forma ta' patogeniċità baxxa ġeneralment tikkawża biss sintomi hfief, filwaqt li l-forma ta' patogeniċità gholja twassal għal rati ferm għoljin ta' mwiet fil-biċċa l-kbira tal-ispeċijiet tat-tjur. Din il-marda jaf thalli impatt qawwi fuq il-profitabbiltà mit-trobbija tat-tjur tal-irziezet.
- (2) L-influenza avjarja tinstab l-aktar fl-ghasafar, iżda f'ċerti ċirkustanzi jaf ikun hemm infezzjonijiet ukoll fil-bnedmin minkejjja li r-riskju hu ġeneralment baxx hafna.
- (3) Jekk tfaqqqa' l-influenza avjarja, hemm riskju li l-aġent tal-marda jixtered ma' stabbilimenti oħra fejn jinżammu t-tjur jew ghasafar oħra mrobbijin. Minhabba f'hekk, din tista' tinfirex minn Stat Membru għal Stati Membri oħra jew għal pajjiżi terzi permezz ta' kummerċ tat-tjur hajjin jew il-prodotti tagħhom.
- (4) Id-Direttiva tal-Kunsill 2005/94/KE ⁽³⁾ tistabbilixxi ċerti miżuri preventivi relatati mas-sorveljanza u s-sejbien kmieni tal-influenza avjarja u l-miżuri minimi tal-kontroll li jridu jiġu applikati jekk tfaqqqa' din il-marda fit-tjur tal-irziezet jew f'ghasafar oħra mrobbijin. Dik id-Direttiva tistipula li jitwaqqfu żoni ta' protezzjoni u sorveljanza jekk tfaqqqa' influenza avjarja b'patogeniċità gholja.
- (5) Il-Ġermanja nnotifikat lill-Kummissjoni dwar tifqigha tal-influenza tat-tjur b'patogeniċità gholja tas-sottotip H5n8 fi stabbiliment fit-territorju tagħha fejn kienu qed jitrabbew tjur tal-irziezet jew ghasafar oħrajn u hadet minnufih il-miżuri mehtieġa skont id-Direttiva 2005/94/KE, inkluż it-twaqqif ta' żoni ta' protezzjoni u ta' sorveljanza.
- (6) Il-Kummissjoni eżaminat dawk il-miżuri b'kollaborazzjoni mal-Ġermanja, u hija sodisfatta li l-fruntieri taż-żoni ta' protezzjoni u sorveljanza stabbiliti mill-awtorità kompetenti f'dak l-Istat Membru jinsabu 'l bogħod biżżejjed mill-istabbiliment proprju fejn giet ikkonfermata t-tifqigha.
- (7) Sabiex ikun hemm prevenzjoni ta' tfixkil mhux mehtieġ lill-kummerċ fl-Unjoni u sabiex jiġu evitati ostakli mhux ġustifikati lill-kummerċ li jiġu imposti minn pajjiżi terzi, jehtieġ jiġu ddefiniti malajr iż-żoni ta' protezzjoni u sorveljanza stabbiliti fil-Ġermanja fuq livell tal-Unjoni f'kollaborazzjoni ma' dak l-Istat Membru.

⁽¹⁾ ĠUL 395, 30.12.1989, p. 13.⁽²⁾ ĠUL 224, 18.8.1990, p. 29.⁽³⁾ Id-Direttiva tal-Kunsill 2005/94/KE tal-20 ta' Diċembru 2005 dwar miżuri Komunitarji għall-kontroll tal-influenza tat-tjur u li thassar id-Direttiva 92/40/KEE (ĠUL 10, 14.1.2006, p. 16).

- (8) Skont dan, sakemm issir il-laqgħa li jmiss tal-Kumitat Permanenti dwar il-Katina Alimentari u s-Saħħa tal-Annimali, iż-żoni ta' protezzjoni u ta' sorveljanza fil-Ġermanja, fejn huma applikati il-miżuri ta' kontroll għas-saħħa tal-annimali stipulati fid-Deċiżjoni 2005/94/KE, għandhom ikunu ddefiniti fl-Anness għal din id-Deċiżjoni u għandu jiġi stipulat it-tul ta' żmien ta' dik ir-reġjonalizzazzjoni.
- (9) Din id-Deċiżjoni għandha tiġi riveduta fil-laqgħa li jmiss tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DEĊIŻJONI:

Artikolu 1

Il-Ġermanja għandha tiżgura li ż-żoni ta' protezzjoni u sorveljanza stabbiliti skont l-Artikolu 16(1) tad-Direttiva 2005/94/KE jinkludu mill-inqas iż-żoni elenkati bħala żoni ta' protezzjoni u sorveljanza fil-Parti A u fil-Parti B tal-Anness ta' din id-Deċiżjoni.

Artikolu 2

Din id-Deċiżjoni għandha tapplika sat-22 ta' Diċembru 2014.

Artikolu 3

Din id-Deċiżjoni hi indirizzata lir-Repubblika Federali tal-Ġermanja.

Magħmul fi Brussell, is-6 ta' Novembru 2014.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX

Parti A

Żona ta' protezzjoni kif imsemmija fl-Artikolu 1:

ISO Kodiċi tal-pajjiż	Stat Membru	Kodiċi (jekk disponibbli)	Isem
DE	Il-Ġermanja	Kodiċi postali	Iż-żona li tinkludi:
		17379	Heinrichswalde, Heinrichswalde
		17379	Rothemühl, Rothemühl
		17379	Wilhelmsburg, Mühlenhof

Parti B

Iż-żona ta' sorveljanza kif imsemmija fl-Artikolu 1:

ISO Kodiċi tal-pajjiż	Stat Membru	Kodiċi (jekk disponibbli)	Isem
DE	Il-Ġermanja	Kodiċi Postali	Iż-żona li tinkludi:
		17098	Friedland
		17099	Galenbeck, Friedrichshof
		17099	Galenbeck, Galenbeck
		17099	Galenbeck, Klockow
		17099	Galenbeck, Kotelow
		17099	Galenbeck, Rohrkrug
		17099	Galenbeck, Schwichtenberg
		17099	Galenbeck, Schwichtenberg
		17099	Galenbeck, Wittenborn
		17309	Jatznick, Klein Luckow
		17309	Jatznick, Waldeshöhe
		17337	Groß Luckow, Groß Luckow
		17337	Groß Spiegelberg, Groß Spiegelberg
		17337	Schönhausen, Schönhausen
		17337	Schönhausen
		17349	Schönbeck, Schönbeck
		17349	Voigtsdorf, Voigtsdorf
		17379	Altwigshagen, Altwigshagen

ISO Kodiċi tal-pajjiż	Stat Membru	Kodiċi (jekk disponibbli)	Isem
		17379	Altwigshagen, Demnitz
		17379	Ferdinandshof, Ferdinandshof
		17379	Heinrichsrüh, Heinrichsrüh
		17379	Rothemühl, Rothemühl
		17379	Wilhelmsburg, Eichhof
		17379	Wilhelmsburg, Fleethof
		17379	Wilhelmsburg, Friedrichshagen
		17379	Wilhelmsburg, Mariawerth
		Brandenburg	
		17337	Il-Muniċipalità ta' Uckerland inklużi l-partijiet ta' Hansfelde u Wismar. Iz-żona hija delimitata fuq il-Lvant, it-Tramuntana u l-Punenet mill-fruntiera tal-Land ta' Brandenburg mal-Land ta' Mecklenburg-Vorpommern u fuq in-Nofsinhar mill-awtostrada A20.